



PRESS-RELİZ

Elmin İnkişafı Fondu kompleks elmi-tədqiqat proqramları üzrə multidissiplinar xarakterli layihələri dəstəkləyəcək

Azərbaycan Respublikasının Prezidenti yanında Elmin İnkişafı Fondu 2015-ci ildə elan olunmuş əsas qrant müsabiqəsi çərçivəsində təqdim olunmuş **kompleks elmi-tədqiqat proqramları üzrə layihələrin** ekspertizasının nəticələrini açıqlayıb.

AMEA, təhsil sistemindəki təşkilatlar və digər qurumlar tərəfindən təqdim edilmiş bu tip proqram layihələrinin böyük maliyyə həcmli qrantlar (500 min manatadək) yolu ilə maliyyələşdirilməsində əsas məqsəd elmi-tədqiqat müəssisələrinin, bölmə və mərkəzlərinin və elmlə əlaqəli digər qurumların elmi fəaliyyətini stimullaşdırması, müxtəlif elm sahələrində yerinə yetirilən elmi-tədqiqat işlərinin (xüsusi olaraq multidissiplinar araşdırmaların) dəstəklənməsi, maddi-texniki təminatının müasir tələblərə cavab verən səviyyədə yenilənməsi, qısa müddət ərzində rəqabət apara biləcək elmi nəticələrin alınmasına şərait yaradılması, müasir elmi-tədqiqat qrupları, laboratoriyaları, mərkəzlərinin (o cümlədən, beynəlxalq əməkdaşlıq çərçivəsində) yaradılması və ya təkmilləşdirilməsidir. Layihələrdə maliyyə və maddi-texniki təminatla (cihazlar, qurğular və avadanlıqlar) yanaşı, paralel olaraq ezamiyyətlər yolu ilə elmi kadr hazırlığı da nəzərdə tutulub.

Müsabiqənin əsas prioritetləri Yüksək enerjilər fizikası; Müxtəlif sistemlər üçün kvant hesablamaları; Müdafiə və təhlükəsizlik istiqamətində elmi-texniki tədqiqatlar; Kosmik tədqiqatlar, Yer in məsafədən zondlanması; İnformasiya təhlükəsizliyinin təmin olunması; Alternativ enerji mənbələri; Molekulyar-genetik tədqiqatlar; Kənd təsərrüfatı biotexnologiyaları, torpaq münbitliyi və ərzaq təhlükəsizliyi; Kök-hüceyrə tədqiqatları, herantologiya; Hidrofob və antibakterial xassəli yeni polimerlərin tədqiqi; Kimyəvi kinetika və kataliz üzrə tədqiqatlar; İzotop geologiyası və geoxronologiya; Azərbaycançılıq ideologiyası: ənənə və müasirlik; Yeni müstəqillik tarixi; Multikulturalizm və dini dəyərlər; Azərbaycan dilinin lüğət tərkibinin inkişafı; Azərbaycan və Qafqaz tarixinə dair Şərq yazılı mənbələrinin tədqiqi; Azərbaycan mühacirət ədəbiyyatı; İqtisadi inkişaf modelləri olub.

2015-ci ildə elan olunmuş əsas qrant müsabiqəsinə daxil olmuş 133 layihə sırasından ümumi **maliyyələşdirilmə həcmi 9.870.000 manat olmaqla 56 qalib layihə** müəyyənləşdirilib və Elmin İnkişafı Fondunun Həməyədarlar Şurasının müvafiq qərarı ilə təsdiq olunub. Kompleks elmi-tədqiqat proqramları üzrə layihələrin maliyyələşdirilməsi Elmin İnkişafı Fondunun büdcə vəsaitindən asılı olaraq 2016-2018-ci illərdə həyata keçiriləcək.

Qalib layihələr AMEA-nın Fizika, Radiasiya Problemləri, İdarəetmə Sistemləri, İnformasiya Texnologiyaları, Molekulyar Biologiya və Biotexnologiyalar, Fiziologiya, Kataliz və Qeyri-üzvi Kimya, Neft-kimya Prosesləri, Geologiya və Geofizika, Coğrafiya, İqtisadiyyat, Zoologiya, Botanika, Genetik Ehtiyatlar, Şərqşünaslıq, Dilçilik, Ədəbiyyat, Elm Tarixi, Folklor, Arxeologiya və Etnoqrafiya, Əlyazmalar, AMEA Naxçıvan Bölməsinin Dil və Ədəbiyyat,

Bioresurslar və Tarix, Etnoqrafiya və Arxeologiya institutlarında, AMEA İİ Elm və Texnologiya Parkında, AMEA Gəncə Bölməsində, Mərkəzi Elmi Kitabxanada, Şamaxı Astrofizika Rəsədxanasında, Təcrübə-Sənaye Zavodunda, həmçinin Milli Aviasiya Akademiyasında, Bakı Dövlət Universitetində, Azərbaycan Tibb Universitetində, Azərbaycan Dövlət Neft və Sənaye Universitetində, həmin universitetin “Neftin, Qazın Geotexnoloji Problemləri və Kimya” Elmi-Tədqiqat İnstitutunda, Xəzər Universitetində, Azərbaycan Texniki Universitetində, AR Səhiyyə Nazirliyinin Milli Onkologiya Mərkəzində və Elmi-Tədqiqat Ağciyər Xəstəlikləri İnstitutunda yerinə yetiriləcək.

Multidissiplinar xarakterli bu layihələrin reallaşdırılmasında adıçəkilən qurumların əməkdaşları ilə yanaşı, AMEA Riyaziyyat və Mexanika, Neft və Qaz, Mikrobiologiya, Torpaqşünaslıq və Aqrokimya, Fəlsəfə, Tarix institutlarının, Respublika Seysmoloji Xidmət Mərkəzinin, RH İnnovasiya şöbəsinin, Şəki Regional Elmi Mərkəzinin, AMEA Naxçıvan Bölməsinin Əlyazmalar Fondunun, həmçinin AR Prezidenti yanında Strateji Araşdırmalar Mərkəzinin, AR Ekologiya və Təbii Sərvətlər Nazirliyinin, AR Alternativ və Bərpa Olunan Enerji Mənbələri üzrə Dövlət Agentliyinin, AR Kənd Təsərrüfatı Nazirliyinin Elmi-Tədqiqat Əkinçilik İnstitutunun, Lomonosov adına Moskva Dövlət Universitetinin Bakı filialının, Azərbaycan Mühəndislik Akademiyasının, Bakı Ali Neft Məktəbinin, BDU Tətbiqi Riyaziyyat Elmi-Tədqiqat İnstitutunun, AR Səhiyyə Nazirliyinin Həkimləri Təkmilləşdirmə İnstitutunun, Azərbaycan Dövlət İqtisad Universitetinin, Azərbaycan Dövlət Aqrar Universitetinin, Naxçıvan Müəllimlər İnstitutunun, Naxçıvan Dövlət Universitetinin, Naxçıvanşünaslıq Mərkəzinin alim və mütəxəssisləri də iştirak edəcək.

Azərbaycan Neft Mühəndisləri Cəmiyyətinin, “Azərkosmos” ASC, AR Meliorasiya və Su Təsərrüfatı ASC-nin Azərbaycan hidrotexnika və meliorasiya elm-istehsalat birliyinin, AR RYTN “Milli Nüvə Tədqiqatları Mərkəzi” QSC, Azərbaycan Banklar Assosiasiyasının, “Azərsu” ASC-nin, “Oil Supply” LLC-nin əməkdaşları da layihələrdə təmsil olunub.

Fizika-riyaziyyat və texnika elmləri üzrə 16, kimya elmləri üzrə 10, Yer haqqında elmlər üzrə 7, biologiya, tibb və aqrar elmləri üzrə 11 və humanitar və ictimai elmlər üzrə 12 layihə qalib olub. Layihələrin icra müddəti 12 aydan 36 ayadəkdir və bu müddət əhəmiyyətli və tətbiqi xarakterli nəticələrin alınmasına imkan verəcək.

Elmin inkişafı Fondu gələcəkdə də kompleks elmi-tədqiqat proqramları üzrə böyük maliyyə həcmli və uzunmüddətli qrant layihələrini dəstəkləyəcək.

Müsabiqənin nəticələri ilə bağlı ətraflı məlumat www.sdf.gov.az linkindən əldə edilə bilər.

Elmin İnkişafı Fondunun mətbuat xidməti